

শ্রীদক্ষিণণামূর্তিস্তোত্রম् ২

{ || শ্রীদক্ষিণণামূর্তিস্তোত্রম্ ২ ||}

উপাসকানাং যচুপাসনীয়মুপাত্তবাসং বটশাখিমূলে ।

তদ্ধাম দাক্ষিণ্যজুষা স্বমৃত্যা জাগর্তু চিত্তে মম বোধকুপম্ ॥ ১ ॥

অদ্রাক্ষমক্ষীণদযানিধানমাচার্যমাদ্যং বটমূলভাগে ।

মৌনেন মন্দস্মিতভূষিতেন মহর্ষিলোকস্য তমো নুদন্তম্ ॥ ২ ॥

বিদ্রাবিতাশেষতমোগনেন মুদ্রাবিশেষেণ মুহূর্মুনীনাম् ।

নিরস্য মায়াং দয়া বিধত্তে দেবো মহাংস্তত্ত্বমসীতি বোধম্ ॥ ৩ ॥

অপারকারণ্যসুধাতরঙ্গেরপাঞ্জপাতৈরবলোকযন্তম্ ।

কঠোরসংসারনিদাঘতপ্তানুনীনহং নৌমি গুরং গুরুণাম্ ॥ ৪ ॥

মমাদ্যদেবো বটমূলবাসী কৃপাবিশেষাকৃতসন্ধিধানঃ ।

ওংকাররূপামুপদিশ্য বিদ্যামাবিদ্যকধ্বান্তমপাকরোতু ॥ ৫ ॥

কলাভিরিন্দোরিব কল্পিতাঙ্গং মুক্তাকলাপৈরিব বদ্ধমূর্তিম্ ।

আলোকযে দেশিকমপ্রমেয়মনাদ্যবিদ্যাতিমিরপ্রভাতম্ ॥ ৬ ॥

স্বদক্ষজানুস্থিতবামপাদং পাদোদরালংকৃতযোগপট্টম্ ।

অপস্মৃতেরাহিতপাদমঙ্গে প্রণৌমি দেবং প্রণিধানবন্তম্ ॥ ৭ ॥

তত্ত্বার্থমন্ত্রেসতামৃষীণাং যুবাহপি যঃ সম্মপদেষ্টুমীষ্টে ।

প্রণৌমি তং প্রাত্নপুণ্যজালৈরাচার্যমাশ্চর্যগুণাধিবাসম্ ॥ ৮ ॥

একেন মুদ্রাং পরশ্চ করেণ করেণ চান্যেন মৃগং দধানঃ ।

স্বজানুবিন্যন্তকরঃ পুরস্তাদাচার্যচূড়ামণিরাবিরস্তু ॥ ৯ ॥

আলেপবন্তং মদনাঙ্গভূত্যা শার্তুলকৃত্যা পরিধানবন্তম্ ।

আলোকয়ে কঞ্চন দেশিকেন্দ্রমজ্ঞানবারাকরবাডবাণ্মিম্ ॥ ১০ ॥

চারুশ্মিতং সোমকলাবতংসং বীণাধরং ব্যক্তজটাকলাপম্ ।

উপাসতে কেচন যোগিনস্ত্বামুপাতনাদানুভবপ্রমোদম্ ॥ ১১ ॥

উপাসতে যঃ মুনয়ঃ শুকাদ্যা নিরাশিষ্ঠো নির্মতাধিবাসাঃ ।

তং দক্ষিণামূর্তিতনুং মহেশমুপাস্যহে মোহমহার্তিশান্ত্যে ॥ ১২ ॥

কান্ত্যা নিন্দিতকুন্দকন্দলবপূর্ণ্যগ্রোধমূলে বস -

ক্ষারত্ন্যামৃতবারিভিমুনিজনং সংভাবযবীক্ষিতৈঃ ।

মোহঞ্চান্তবিভেদনং বিরচয়োধেন তত্তাদৃশা

দেবস্তুমসীতি বোধযত্ত মাং মুদ্রাবতা পাণিনা ॥ ১৩ ॥

অগৌরগাত্রেললাটনেত্রেশান্তবেষেরভুজঙ্গভূষঃ ।

অবোধমুদ্রেনপাস্তনিদ্রেপূর্ণকামৈরমৈরলং নঃ ॥ ১৪ ॥

দৈবতানি কতি সন্তি চাবনৌ নৈব তানি মনসো মতানি মে ।

দীক্ষিতং জড়ধিযামনুগ্রহে দক্ষিণাভিমুখমেব দৈবতম্ ॥ ১৫ ॥

মুদিতায মুঞ্ছশশিনাবতৎসিনে ভসিতাবলেপরমণীযমৃত্যে ।

জগদীন্দ্রজালরচনাপটীয়সে মহসে নমোহস্তু বটমূলবাসিনে ॥ ১৬ ॥

ব্যালভিনীভিঃ পরিতো জটাভিঃ কলাবশেষেণ কলাধরেণ ।

পশ্য়ল্লাটেন মুখেন্দুনা চ প্রকাশসে চেতসি নির্মলানাম্ ॥ ১৭ ॥

উপাসকানাং হ্রমাসহাযঃ পূর্ণেন্দুভাবং প্রকটীকরোষি ।

যদদ্য তে দর্শনমাত্রতো মে দ্রবত্যহো মানসচন্দ্রকান্তঃ ॥ ১৮ ॥

যস্তে প্রসন্নামনুসন্দধানো মৃত্তিং মুদা মুঞ্ছশশাঙ্কমৌলেঃ ।

ঐশ্বর্যমাযুর্ভতে চ বিদ্যামস্তে চ বেদান্তমহারহস্যম্ ॥ ১৯ ॥

॥ দক্ষিণামৃত্তিস্তোত্রং ২ সম্পূর্ণম্ ॥

Please send corrections to sanskrit@cheerful.com

Last updated Today

<http://sanskritdocuments.org>

Dakshinamurthy Stotram (Version 2) Lyrics in Bengali PDF

% File name : dakshina2.itx

% Location : doc_shiva

% Author : Traditional

% Language : Sanskrit

% Subject : philosophy/hinduism/religion

% Transliterated by : Subramanian Ganesh sgesh at hotmail.com

% Proofread by : Subramanian Ganesh sgesh at hotmail.com, Sunder Hattangadi, Avinsah Sathaye

% Latest update : March 15, 2001, July 9, 2010

% Send corrections to : Sanskrit@cheerful.com

% Site access : <http://sanskritdocuments.org>

%

% This text is prepared by volunteers and is to be used for personal study

% and research. The file is not to be copied or reposted for promotion of

% any website or individuals or for commercial purpose without permission.

% Please help to maintain respect for volunteer spirit.

%

We acknowledge well-meaning volunteers for [Sanskritdocuments.org](http://sanskritdocuments.org) and other sites to have built the collection of Sanskrit texts.

Please check their sites later for improved versions of the texts.

This file should strictly be kept for personal use.

PDF file is generated [October 12, 2015] at [Stotram](#) Website